

हरियाणा इलेक्ट्रिसिटी रेगुलेटरी कमिशन ने दी हरी झंडी

हरियाणा के बिजली मीटरों की जांच भी करेगी बीआरपीएल व बीवाईपीएल लैब्स

- बीआरपीएल व बीवाईपीएल के मीटर टेस्टिंग लैब्स को पहले ही मिल चुका है आईएसओ प्रमाणपत्र

नई दिल्ली: 11 मार्च, 2010। बीआरपीएल और बीवाईपीएल अब हरियाणा के बिजली मीटरों की जांच भी करेगी। हरियाणा इलेक्ट्रिसिटी रेगुलेटरी कमिशन (एचईआरसी) ने इसके लिए हरी झंडी दे दी है और, बीआरपीएल व बीवाईपीएल की लेबोरेटरीज को "इंडिपेंडेंट थर्ड पार्टी मीटर टेस्टिंग" के लिए अधिकृत कर दिया है। बीएसईएस देश की पहली बिजली कंपनी बन गई है, जिसके लैब्स को किसी दूसरे राज्य के इलेक्ट्रिसिटी रेगुलेटरी कमिशन द्वारा मीटर की जांच का काम सौंपा जाएगा।

पिछले कुछ महीनों के दौरान कई राज्यों के इलेक्ट्रिसिटी रेगुलेटरी कमिशनों व बिजली वितरण कंपनियों के अधिकृत प्रतिनिधि बीआरपीएल व बीवाईपीएल के मीटर टेस्टिंग लैब्स का दौरा कर चुके हैं। दौरा करने वाली संस्थाओं में प्रमुख हैं— उत्तराखंड इलेक्ट्रिसिटी रेगुलेटरी कमिशन, यूपी पावर कॉरपोरेशन लिमिटेड, तमिलनाडु की बिजली वितरण कंपनियां, जयपुर विद्युत वितरण निगम लिमिटेड और हरियाणा की बिजली वितरण कंपनियां। लैब्स के प्रवक्ता के मुताबिक, जल्द ही कुछ अन्य राज्यों के बिजली मीटरों की जांच का जिम्मा भी बीआरपीएल व बीवाईपीएल लैब्स को मिल सकता है। इस बारे में विभिन्न राज्यों के इलेक्ट्रिसिटी रेगुलेटरी कमिशनों से बातचीत चल रही है।

उल्लेखनीय है कि पुष्प विहार और सविता विहार में स्थित बीआरपीएल और बीवाईपीएल के मीटर टेस्टिंग लैब्स को एनएबीएल (नैशनल एकेडिशन बोर्ड फॉर टेस्टिंग एंड कैलिब्रेशन लेबोरेटरीज) की ओर से आईएसओ प्रमाणपत्र भी मिल चुका है। लैब्स को आईएसओ प्रमाणपत्र देने वाली देश की एकमात्र अधिकृत संस्था है एनएबीएल, और यह भारत सरकार के विज्ञान व तकनीकी विभाग का एक हिस्सा है। देश में ऐसी कुछ ही वितरण कंपनियां हैं, जिनके लैब्स को एनएबीएल की ओर से आईएसओ प्रमाणपत्र मिले हुए हैं।

एचईआरसी से अप्रूवल मिलने के बाद बीआरपीएल और बीवाईपीएल के लैब्स को वही हैसियत हासिल हो गई है, जो भारत सरकार द्वारा संचालित *नैशनल फिजिक्स लेबोरेटरी* को प्राप्त है। बीआरपीएल व बीवाईपीएल लैब्स के अधिकारियों के मुताबिक, एचईआरसी द्वारा मीटरों की जांच वाले पैनल में बीआरपीएल और बीवाईपीएल के लैब्स को शामिल किए जाने से इन लैब्स का स्तर और गुणवत्ता एक बार फिर साबित हुई है।

दिल्ली की प्रमुख बिजली वितरण कंपनी बीआरपीएल और बीवाईपीएल अपने उपभोक्ताओं को गुणवत्तायुक्त बिजली आपूर्ति सुनिश्चित करने के लिए प्रतिबद्ध हैं।

अधिक जानकारी के लिए संपर्क करें: प्रशान्त दुआ
कॉरपोरेट कम्युनिकेशंस— 39999870 / 9312007822

चंद्र पी कामत
कॉरपोरेट कम्युनिकेशंस— 39999415 / 9350130304